

## سوتانی به فر " که مپ " به شی چواره م

شیرزاد ههیی — سوید

[heinisherzad@hotmail.com](mailto:heinisherzad@hotmail.com)

فیربوو، سیاره که ی له دهره وهی سیمی که مپه که راده گرت. جار به جار، سه گه که ی یان کوره که ی له ناودا جیده هیشت، سیاره و سه گه که ی چاره روان دهبوون. خۆشی وه ک فیلتیکی هه لاتیوی ناو زووی شاریک له ناو که مپه که دا، نازادانه و به زهوقه وه دهورایه وه. ترپه ی پی، زرمه ی سمتی، بۆنی چه ناگه و بنهه نگله کانی، پیچ پیچیان له ناو کۆلانه کانا ده کرد. زهوق ده هیینا. ته نیایی بیژاری ده کردو ده هات. له هه لێژاردن و بردنیان نازادبوو، کیی بهرچه نگ که وتبا پیلی ده گرت. به یه کیکی ده ووت، برۆ ناو سیاره که چاره ییم به. که می خۆم ده خافییم، بۆنیان ده که م، ده ست به سه ریاندا ده هییم. دایانده وه رییمه وه. دانیان ده ده می، ئاویان له پییش داده نییم. ده ستیشانیان ده که م، گریان ده ده م، بۆنیان ده که م، به خۆم و به سه گه که م بۆنی ده که م...!! تۆ برۆ، تاگات له کوره که م و سه گه که و سیاره که م بی، من دیم، نه جولییت..

— ده زانی سه گه که ت، گوی به گوی من ده چییت.. کونی لووتی، به کونه لووتی من ده چییت..!

ئه و به پیکه نیه وه، جهسته گوره که ی ده هه ژاندا. که بینی، به قسه که ی پیکه نی، ئه ویش که وته سه رپشت. هاوشانی پیکه نی..! سعیدو سه گه خۆشه ویسته که ی له پشته وهی سیاره که دا، ده ست له ملانا بوون. ئه ویش خیرا، ده رۆیشت، به په له بوو زوو بگاته وه مالی، ئه و نیچیره ش تام بکات. گوشتی کپیوه وه ده یه وی تامی بکات، بیبرژیینی، سووری بکاته وه، له خوی بدات. گوشته که ی چیره، یان نه رمکه، زوو ده بییتی..!! ئیمرو یه که م رۆژیته تی، یه که م شه ویه تی، یه که م جاریه تی، تاقی ده کاته وه. ده یکیشیت! بۆ ئاده میزادیکی زۆر، هیشتا هه ر چه رخه کانی ناوه راسته. شان و پیل و ناوقه دی پاره ده کات. ته ماشای ددانه کانی ده کریت. ده بی بزانی ته مه نی چه نده، چه ند په رپیوه، چه ندی پیماوه..! ئه و نازانی، چه ندیان ماوه بگه نه وه ماله که یان. ئه ویش نازانی ئه و شه وه سعید چه ندی پی ده کری.

دوودله، سه رکه وییت..!! بۆ سه ر نهۆمی دووه می شوقه که ی، سه رکه وییت..!! بۆ سه ر نه که وییت، ئه دی بۆ چی هاتوه. ئه وه چه ند هه فته یه که خۆی بۆ ئه م رۆژو کاته ماتکردبوو. ده چیته ژووری و به که یفی خۆی به رده بیته گیانی. برسیه، تیئوه، له کاروانیکی دووری ته مه نه وه چاره روانی ئه م کاته یه. له میژه به حسه رته، برۆ دوو دلای ناوی، کی ده تناسی..!! نیوه یان وا ده زانیان ناوم سعیده، خۆ من ناوی راسته قینه م " ئه سه ده " ه، ئه گه ر بخوژی ئه وه ئاسانه ناوی خۆم ده که مه " سعدی " هه ر من نیم ناوی خۆم گوژیوه، هه موویان یه ک دوو ناویان

ههیه، ئەو مامۆستا هەلکەوت و مامۆستا دلشادیش یەک و ئامیزیک شەھادەو پەسولەیان لەناو جانتاکانیان ئاخیو، کێ دەلی ئێوانیش راست دەکەن. ئەوانیش ناوی خۆیان گۆریبوو. ئەو دەرگایە دەکریتەو، دەرگای چییە، زیندانە، مەکتەبە..!! نازام چە جۆرە دەرگایەکی بەروودا دەکریتەو. دەرگایەو دەبیاتە ژووریک، نازانی دیتە دەرەو، دەگیریت، هەموو شتەکانی لەو ژوورە لێ بەجێدەمینێ.!! هەمووی لە باوەشی، لە پاشۆلی، لە هزر و هەلۆیستەکانی دەکەوێتە خوار. دەچیتە ژووریک، نازانی چی تێدا، مائی کێیە، خاوەنەکی کێیە..!!

هەموو دەیانزانی، سعید لەگەڵیا رویشت، بردی، نۆرە ئێو، تا بەیانی کەوێ دەکات. ئەو بۆ دەمی شپری دلێر بەسە، وای دەشواتەو. بەیانیش نەگەریتەو، ئەو دوو روژی تر هەر دەگەریتەو، ئەوانە پێش ئەو دەچوون، هەر یەک دوو روژ دەمانەو. لەیەکتەری تێر دەبوون، دەهاتنەو. دلێر شەرمی لێ ناکات، جاران شەرمی لێ نەدەکرد. وەك تەفەنگە شیتە بەروویا دەتەقیەو. لەسەری هاواری دەکرد، نوێژ ناکەین.. دەخۆینەو. هەتا کەردەبێن، دەخۆینەو. ئەوا (علی) مان لێ پەیدا بوو. هیچمان لێ نایت.

لە حوشتەر، لە فیل، لە گامیش دەچوو، تەنیا لە ژن نەدەچوو.!! جەستەییەکی زەبلاخی هەبوو، هەردوو باسکی لە نیو بیکنیە نەرمو شلەکی لەدوو قۆلە بەرخ دەچوو. سمتی کەرته شاخیک بوو. ئەو چۆن بە سعیدی رووتەلەو پوخە دەحملیت..!! دوو شەو مایەو، بە نیوەرۆییەکی درەنگ، زاوا هاتەو. تا درەنگ چاوی بە چاوی دلێر نەکەوت، بە ئەنقەست خۆی لێ دەشاردەو، لە کۆلانیکی دیاربوایە، ئەو ملی شۆردەکردو پێچی دەکردەو. کون کون، ژوور ژوور بە کۆفەو تاقیبی دەکرد. ئەویش خۆی نیشان نەدەدا، بەراستی لە زمانە پێسەکی دەترسا، ئەویش رووی ئەوندە تەنک و بە ئابروو نەبوو. بەلام دلێر دەنگی گەرەبوو، بە دەرزنە جینیوی پێدەدا. مەرچیش نییە، هیچ بلێ، بەو دلی خۆی خۆش دەکرد. رەنگە بلێ دەستت خۆش نۆشت بی پیاوی. ئەو بۆ من بلوێت نەك دوو روژ، دوو شەو، بەلکو ئەگەر رامبگریت، یەك مانگ، دوو مانگ، تا ئیقامەكەم دەر دەچیت لە مائی دەمینیمەو. بە سەگەکی رامگریت، وەك ئەو خزمەتم بکات، وا خاوین و بەنازەو رامگریت، من رازیم، لەو باشتر، تێرم دەکات. دەمشوات، لەبەر خۆی بونم لێدەدا. خواردنی چەورو شەرابی کۆن و کەرترپێم دەداتی..!!

شەرمی ناوی، چووم و تێربووم، من ئیقامەو زمانەكەم دەوی. ئەدی بۆچی هاتووم. سوپای سوورم، ئینگلیزم لە شەری دوو دەمی جیهان بۆ شەر هاتبم. ئیفادەم. روژنامەنووسم، راونراوم..!! هاتووم، لێرە خۆم رابینم، بژیم، بکەم..!! هەتا دەرم نەکەن، شاپتێرم نەکەن، بەیەك رەفزو دوو رەفز ناچمەو، رووحم دەرکەن، بمرگن، ناچمەو، لەو ولاتەش نا، ولاتیکی تر، بەس نەچمەو.. چیم لە دواي خۆم جێهێشتوو، پیرە دایکیك، دەستی ئەوم شکاوه، ئەگەرنا هیچم نەبوو و نییەتم..!! ئەویش بای خۆی ژیا، کە مردیش موسلمان زۆرن دەینیژن، بستە عاردیکی بەردەکەوێت، چە زۆرە قەبرستان زۆرە، هەتا ماووم خیری بۆ دەکەم، هەتا ماووم بۆی بەوفاو... دەم.

تاقانهش خوشه، كهسم نيهه، داواي پارهو يارمه تيم لي بكات، نه هيچم هه بووه و نه كه سيشم هه يه داوام لي بكات. لهو ولاتانه دا، تيدا ده سوري مه وه. له كي مردم، هه زار له عنهت له گوره كه م، با بمسوتينن، له كي و چون ده منيژن، گرنگ نيهه. گرنگ ئه وه يه، ئه و دوو شه وه و چهند شه وي تر له گه ليا بم. ئه و نا يه كيكي تر، ئه گه ر من بخوازم بو من هه ر ده بي، خاوين نا يه كيكي پيس، راست نا يه كيكي خوار، با كه مئه ندام بي، كويز بي، شهل بي. من رازييم و زور ممنو شيم...!! دوييني وام نه ده بيني، ئيمرو وا ده بينم، دوييني، وام بير نه ده كرده وه، و ئيمرو، وا بير ده كه مه وه. هه موو شت له گورانداه...!! من خوم كه مئه ندامم، به كه مئه نداميكي ئيره رازييم، من نابينام، شه لم، نه خوينا ده وارم، ئه وه ي فير بووم، به كه لك ئيره و ئه ويش نه ده هاتن. ئه ي كه وانه بوو، بو كاريم ده ست نه ده كه وت، ئه ي بو كيكيك، بيوه ژنيك، قه يره كيكيك پيم رازي نه بوو، بو له هيچ ده زگايه ك وهر نه گيرام. يه ك مه تره زه وييم نه بوو. خوا خيري خالوم بنوسي، له بهر خاتري دايمك، كابرايه كي مه ردا نه بوو، ژووريكي دايني...!! چيم هه بوو، ده بومه چي! ئه و رستانه و زوري تري كرد بووه بيانوو بو دلپرو ماموستا دلشادو هه لكه وت و عه لي و مه لا برايي تاماده كرد بوو.

ئه وه ي يه ك قسه بكات، قه رزاري ده كه مه وه، له وه تي هه م ئاموژگاري و سه ركونه ده كريم، بو خه لك، بو حكومه ت، بو جيران.. كار ده كه م، شه رم ده كه م، ماندووم، هه ره وه رز ده كه م. دوايي من فيرم، رووم قايم بووه، زورم پي و تراوه، زورم لي دراوه، به رگه ده گرم. من هه موويان به شي ت و نه فام ده زانم، به راستي هه موويان هيچ له دونيا نه گه يشتون، هه ر قسه ي گه و ره و قورده كه ن. له وان زورزانترم. هوشيارترم...! وه ك من ده كه ن و شه رم ده كه ن، وه ك من بير ده كه نه وه و گله يي له من ده كه ن. وه ك من هاتوون، وه ك من هه لاتوون، وه ك من درويان كر دووه. چونكه من راست ده لييم، من درو ناكم.

كاميان له من باشتره...!! ئه وه تا، سه دجار ئه و دلپره ده مشره، ئه و هه رقه له، به ماموستا هه لكه وتي و تووه، به بي ئه وه ي شه رم بكات:

ماموستا راستم كه وه، من خوارم، له وه تي به بيرم دي خوار ده پروم، چه وت بير ده كه مه وه. هه ر له ده مم دراوه ته وه، هه ر لي مديراوه، دايمك نه بي، هه موو لييان داووم. سه ركونه يان كر دووم، لاسارم، لاساريم زور كر دووه. به تو نه بي به كه سي تر راست نا به وه. ئه وه يان باشترين بواره بو من، يه كيكي تري وه ك تو م ده ست ناكه وي ت. هه ر چي ده لي ت، وا ده كه م. له قسه ت ده رناچم...!! به تو نه بي راست نا به وه. ئه وه نده خوارم...!! ئه وه تا خو ي ده لي:

هه رچي كاري خراب و نابوود و ناشايسته هه بي، من ده يكه م، ئيشي ره ش ده كه م، ئيشي قاوه يي هه بي ده يكه م. شه رم ناكم...!! دلپر فرسه ته، كه س ناتناسي ت، لي ره گرتن و تي هه لدان نيه. خو ئه وان له من باشتر نين...! ژماره ي ته لفونه كه يان فيرده بم، ژماره ي كو لان و ده رگا كه يان وهر ده گرم، خوم ده زانمه وه، خوم به بيانوييه ك ده چه مه وه. زورترو ده مي ني مه وه. زورترو گه رم تر ده ست به سه ر كوره كه ي و سه گه كه دا داده يينم. ئه و دوو شه وه، دوور له ده نگه ده نگي دلپر چهند به نارامي نوستم. نازانن وه ك پياوان بخونه وه، تا كه ر ده بيت ده خواته وه،

دهرشیتهوه، جینۆ دهدا، شهر بهو عارهبانه دهفرۆشیته، پرچی درێژی ئه و کوره بهغدايي رادهکیشاو يهك به دهنگه گهورهکهي جینۆي پیدهدا، هاوار دهکرده سهري:

(ئيمه له دهست ئيوه ههلاتوين، ليرهش وازمان لي ناهين...!! بهسه، ئيوه گوندو مال و ساماني ئيمهتان سوتاندو ليرهش بهدواوهمان هاتون).

سعیدی له دووری کهمپهکه فریدا، خیرا بۆی دهچوو، ئهويش نهرم نهرم بۆی شوڤووه. ههزی دهکرد ريگاکه دوورتربي، نيوهی شهوی بگاتهوه...! هه موويان باريانکردييت، ههريهکي بۆ کهمپيک گوازابنهوه. کهسي تيدا نه مابي، به تاييه تي دلير، له زماني ئه و دهترسا، شهرمي له ماموستا دلشادو هه لکهوت دهکرد، ههري ئه و جارهي زهحمهته، جاريکی تر به ئاساني دهچي و ديتهوه. شهرمي دهشکييت.

\*\*\*

هه لکهوت، به قالدومه کارهبايه که سهرکهوت. کورسيهکي تهنيای دۆزييهوه و روو له سکهکان، دانيشت. زوو کتيبهکهي ناو جانتاکهي دهريينا. چهند ديڤي خویندهوه. له گه ل زهنگي تهلفونيک بهئاگا هات، وريابووه، له ناو کارهساتي رۆمانه که دوورکهوتهوه، سهري بهرزکرد، چاوي گيڤا، له دوورهوه نيگاي بهس له سهره شهکان دهکرد، سهري بۆ سهرهکان بهرزدهکردهوه. برياري داوه، ته ماشا نازدارهکان نهکات، هيچيان تينههيشت، تاوانديانهوه. له ئه رزا رووچوو. ئه و دانيشتن و بيرکردنهوه و رهوشه که جگهريهکي توندي دهويست، قومپيکي تال و قولی دهويست. بۆ ئه و ساتانه وازی له جگهريه نههيئابايه، بۆ ئه و تهنيایي و چاوهروانيه تالانه جگهريه کيشابايهوه.

ئه وهی بهرامبهري چي دهخوينيتهوه...! کتيبهکهي ئه و ئاوپتهی بووه، وهک ئه وهی ناو دهستی هه لکهوت، له شيوان و شيتهبوون و هه رهسي ماموستايهک دهوويت. وهک رۆمانهکهي ئه و، کۆنه سياسيهکي هه لاتوی شهيدای ژن و دوو دلّه...!!؟؟ نازاني هه لوپستهکاني رهشبهکاتهوه و په شيماني رابگهيني، به کي رابگهيني، کي ئه و ئيستقاله و سووربوون و وازهينانهی لي دهکريت. کي دهخوينيتهوه...!! گلزيه کهکان چاويکی کولن، زۆر بر ناکهن، له ناو ئه و ته مه سپيهدا چي ليوه دياره، به ئه ستهم ئه وانی ليوه دياره، هيچي تر به دي ناکات.

له ليستهکهي بهردهمی ژماره و کات و ناوی گه شتهکهي توماره. ميلي کاتژميرهکهي نيشاني ده دات، که هي هه لسي و جانتاکهي له ملي شوڤبکاتهوه. ئه و جانتايه زۆر گهراوه، وهک ئه و دهزانی له کام هه وارو ميوانداری ريڤي ليگيراوه. له کيندهري له دهستييان وهرگرتووه، له فهی چاک و خو شيان له گه رانهوه و روپيشتنی بۆ له ناو داناوه. ئه و جانتاکه بهيه کهوه زۆر گه ران، مال به مال گه ران، شار به شار، ده ولت به ده ولت.

عه لی له کام شارو ولاتي، له کام کهمپا ساغبويتهوه...؟؟ چهند کهمپي ترت کرد...؟؟ سازه کهت چهند کهسي تري خستوته گريان، من ده پرسم، له و هه موو سه ره شانهی ناو ئه و ئيستگه ناپوورهيه دا ده پرسم، که ستان عه ليتان له گه ل نه بووه...؟؟ پليته ره که، له کابرای قات شينه که وهرده گرم. ئه وهی پليتم بۆ بري، ئه وهی پليتم بۆ کونبه ده ر کرد، ئه وهی به خيرهاتنم کرد، ئه وهی سه ره رش بوو، شهرمي لينا کهم. يهک وشه يه، يهک کورته

پرسیاره و شهرمی ناوی...! له و ولاتانه شهرم نیه...!! پرسیار عهیب نیه، نه به ئهمن و پیاو خراپم دهزانن...! نه لیم رادهپهرن، جینوم پینادهن، شکایه تم لیناکهن...!! یهک ئه گهر ههیه، به شیتتم بزائم، ئه وهش کیشه یهک نیه. له هه موویان ده پرسم، تا دوا ئیستگه کان هاوشانیان درۆم، کهستان له و ههوارانه دا، له یه کهم کهمپا، که خۆتان به مهلبه ندی په نابه ران له م ولاته ناساند، دوا بيش بو که مپی دائیمی گواسترانه وه، کهستان کورپیکتان نه بیینی، عهلی ناو بییت. ئهنگوستی بو سازلیدان دروستکرابی. باسکی درێژو باریک، جوان و چاک بو سازه کهی سازکرا بییت، ملی درێژی بو سازه کهی به نهرمی بسوریتته وه. کهستان کورپیکی قژدری کهمدووی شهرمی نه خوینده واری زمانه زانی بیکهستان له گهلا بووه...!!؟؟ به ژه نیینی سازه کهی هه مووتانی بو دایکتان گریان دییت، هه مووتانی ئاشت و هاوړی کرد بییت. هه مووتان بو سازه کهی نوشتابونه ته وه...!!؟؟

سه ره شهیک، چاوه شهیک، گه مره نگیک، برۆو برژانگ ئه ستوریک، دینه وهلام:

من باو کم به گه نجی له ولاتی شیلی هاتو وه دایکم به نه ژاد چیکییه وه له که مپ نه ژیاووم!

یه کیکي تر: به نازو به کورتی وتی، باو کم خۆی به ئیرانی ده زانی...!!

ئهوی تر جزائیری بو...!!

فیتنامیه که، ههر ورتهی هات و هیچی لی حالی نه بو...!!

تا ماندووبوو، پرسیری کرد، تا دوا ئیستگه هیوای زۆر بو. ئه مجاره وای ده زانی سوڤاخی دهکات، یه کیک به ئاسانی ژماره ی مۆبایله کهی عهلی، یان هی دلیری ده داتی. ئهوان ههردووکیان پیکه وه، به یهک شهو، بو یهک ههوار رویشتن و دوور کهوتنه وه... ئه گهری ئه وه ههیه، ههر به یه که وه بن، نه عهلی ته نیا ده ژیت، نه دلیریش بی سازه کهی ئه و خهوی لیده که ویت، له یهک جیانا بنه وه...!! ئه و، ئه و چۆله که به سته زمانه، ئه و په ره سیلکه بالنه هاتو وه دایه ده ست دلیر. به لیینی لی وهرگرت، به ره لای نه کات...!! ئه مجاره گوم بیته وه، به کهس نادۆزریته وه!

ئه و، ئه و چۆله که به سته زمانه ی ئه و په ره سیلکه بالنه هاتو وه، دایه ده ست دلیر، به لیینی لیوهرگرت، به ره لای نه کات...!! ئه مجاره گوم بیته وه، به کهس نادۆزریته وه، وا بزر ده بییت. دوور نه که ویتته وه، ته نیا نه روا ت.

تۆ بو عهلی ساپیته به، هیلانه به، ئه و چۆله که ده نوک نهرم و بال ئارمووشه، به ناز بدوینه، هیدی هیدی دهستی به سه ره سه ره ورده کهی دابینه. بهرگه ی توورپیی و راوه شان و ته کاندن ناکات. نهرمه، به نازه، توخوا چاوت له م به سته زمانه بییت. چوونه ههر که مپیک، زوو له پیش خۆت ناوی بنوسه، جیگا کهی بو دابین بکه. ژوورپیکی ته نیای بو وهرگه. تۆ شهرم ناکهیت، زوو ده چیتته پیش، تۆ ده توانی، ره وشیکي نارامی بو بره خسیینی. سازی بو پهیدا بکهیت. به فشه کانت، به دهنگه گه وره کهت، به جنیوه شیرینه کانت، ئه و که می دوور بخه یته وه. ئه و شهیدای ته نیاییه، هز به ته نیایی ده کات، له ته نیاییه کانیدا به هره ی سۆزی بو ده خولقییت.

سه ره تا، یهک ونبوون و سه رگهردانی و گه ران هه بوو. عهلی، له دایکی ده گه را. بیگومان ئه ویش بو ده سوتا و ههر گریاوه، سویندی ده خوارد عهلیه کهی ئه و نه ماوه، دلّم خه بهری داوه. وا هه لکه وتیش، عهلی بزر کرد. وا

دلیڤیش هه لکه وتی بزرکرد، ئەو هی گوم بیټ نادۆزریته وه. ئەو هی بزر بیټ نقووم ده بیټ. لافاو دووری ده خاته وه. ده که ویتته که ناریک، بهرۆژ گهرما دهیسوتینی و به شه ویش سه رما وه که قامیشیک وشکی ده کاته وه.

نازو خهنده تاله که ی عه لی، به نه رمی به هه لکه وت و دلیڤری ده وت:

من گوم ده م...!! من گیللم، من چاوبه سترام...!!

من بی دایکم، من ته نیام، هه ی خه شیم و نه فامینه...!!

من ته نیا نیم، من وا راهاتووم، من سه مام به سازو گۆرانی کردووه، من سه دان شه وان سه مام به دل و هه ناوو هۆش کردووه...!!

ئیه ی به سته زمان ته نیان...!! ئیه گوم بن، کهس فریاتان ناکه ویت، ئیه کهستان له گه ل نیه...!!؟؟ ئیه له سه ر بالیفی ته نیایی ره قا ده نوون. من، له سه ر ریشی نه رمی سه مای ئاوازو خه ونی رووچون و نقووبون خه و ده مباته وه. به بیرم نایت، بۆ نوستن و ئارامی په نام بهر ئازارو گینگلدان و خه ونی تال و دیوو جن بردیټ. من که ته نیا ده م، په نجه کاتم ده بنه کللی و ده رگا داخواه کاتم بۆ ده خه نه سه ر پشت. من قه ت ته نیا و ترساو نه بوم...!! \* \* \*

به تلفۆن و نامه و پرسیار، زانی یاسین ده چیتته وه. ئەویش مهردانه وتبوی به چاوان چیت هه یه، چه ندی ده نویسیت بۆت ده به مه وه، چه قیمه تی هه یه، دایکی تۆ دایکی منیشه، که ی له نیوان ئیمه دا ئەوه هه بووه، منیش به قه د دایکی خۆم خۆشم ده ویت، هه موو جارێ به هه ردوو کمان ده وت، ئاگاتان له خۆتان بیټ، له یه ک دانه برین...!! به چاوان یه ک جانتا نامه و چه ژنانه ت بۆ ده به مه وه، بۆ کی ده نویسیت خزم و کهس و ناسیاری منیشه.

سه عید که وته خۆ، نه هه فته یه ک، نه دووان، تا مانگیک خه ریک بوو. نامه ی ئەو، له سه ر په ری میش و نه خشی سه ره به ردو نویسی نه سه ر هه ریه ره په ری گوئی ناسک و پیستی ئاسکه کیوی نه بوو، له سه ر په ره کاغه زیکی ئاسایی خه ت خه تی زۆر ئاسایی بوو. کاغه زیکی سپی خاوینی هیلداری نه رم بوو، یه ک دوو ده ستی به سه ر په ره که داده هینا، چاک پانی ده کرده، له ناو قه دی ده فته ره گه ره که ی ژیربالیفه که ی ده یخه وانده. کاغه زه سپیه که ی له نزیک و له بن سه ری خۆیدا ده نواند. زۆرتر ئاویتته ی هه ناسه و بۆن و خه ونی خۆی ده کرد. ئینجا دوا بریاری ده دا، نامه ی له سه ر بنه خشیټ. بۆ هه ر یه کیک لاپه ره یه کی دانبوو، ناوی هه موومانی له سه ر نویسیبوو. یه ک نامه بۆ دایکی، یه ک بۆ خوشکی، یه کیک بۆ ئەو شوپیڤه ی که ده چوونه شار، کوشنه که ی ته نیشته خۆی بۆ داده نا. له ده ست تیوه ردان و گۆرینی میلی رادیوکه ی ئازادبوو، تا گه یشتن و دابه زینیان حه قی ته واوی هه بوو، ده ستکارییان بکات. نامه یه ک بۆ سه رۆک تیمی باله یان. بۆ ئەوانه ی له خویندنێ کاره با به یه که وه بوون. بروا بکه ن...!! نامه ی بۆ ئەوانه ی خۆشنوسی بۆ دوکانه کانیان کردبوو، ده نووسی. بۆ ئەو سه رتاشه ی له سه ر جامه که بۆ نویسیبوو، سه رتاشخانه ی "لاوان"، بۆ ئەو سه موئخانه ی له سه ر چیمه نتۆکه ی سه ره وه ی، ئەوه ی هه ر

یهك دوو رۆژیڤ دوو كه له كه رهشی كردهوه. بۆ ئەو شوفیڕ تاكسیانەى له تەنیشتیان بۆى نوسیوون. نامەى بۆ خالى نوسی، ئەوهى پارەى بۆ قەرزكرد، نامەى بۆ جیرانه كانیان، بۆ زاواكهى بۆ.

شهویك دوو شهوى، بۆ نامەیهك تەرخان دەكرد. سهعیید، نامەى نه دەنووسی، تابلۆى دهنه خشاندا. هیلى یه كه م و ناوهنده كهى و دوا هیلى بهیهك نهفس و بهیهك زهوق دەنووسی. لههه موو دیره كانا وشهیهكت نه دهبینى، تیپه كهى له تیپىكى تری هه موو دیره كان به قهد تۆزقالیك گه وره تر یان بچووكتر بیئت. وهك یهك هه موو وشه كانى دهنه خشاندا. ههر وشهیهكى وهك خونچهیهك، وهك چه كه رهى گه لا ناسكى هه نارو میو دهنه خشاندا. وشه كان، ده بونه په پوله، دیره كانى له كازیوه نازدارتر، له كه رویشكهى گه نم، له مه ندو نوستنى ئاو ده چوون. وهك چاوى كه ژال، وهك دۆمبه لای مه مه بهرز ده بونه وه. وهك قه لشی ده مى زهوى بۆ هاتنه ده رى چاوى گیا. له تەنیشت یه كه وه شان به شان، یهك ریژ راوه ستابوون...!! وشه كان ریژهى گلۆپى كارهبایى ناو چاوى ئیواریهكى به هاربوون. وشه كان ره شه له كهى گه رمى سۆزو سوتانى تۆلاژو لاوهنده كان بوون. توندو به سوتانى بى دوو كوئى نهرم بوون، یه كتریان له ئامیژگرتبوو. هیدى هیدى ریژه كان به شان و پیل ده رۆیشتن. دیریك، دیری پیش و پشتى خۆى توند راده كیشا، له ترسى ترازان و دووركه وتنه وه، ره شه له كهى وشه كان و زه ماوه ندی نامه كه ئاویته ببوون.

كه وشهیهك له ناو ئەنگوسته رهق و ره شه كانى دروست ده بوو، كه وینهى وشهیهكى تری ده كیشا، كه چاوى گوئى په مبهى وشهیهكى پر سلاوو هیواى یه كىكى تری دهنه خشاندا، نامه كه ده بووه تابلۆ. ده بووه بووكى رازاوه خۆى ئامادهى سواربوون و گه یشتن به زاواى هه زو شهیدا ده كرد. دیریك به ژانى زۆرو ئازارى كوشین په نجوه سورانى ده ست و رامن و قوومى جگه رهیهك تال له دایك ده بوو، هه موو دیریك ناوو ناسنامه و شوین و پایه ی خۆى هه بوو...!!

- كوره هه ی شیت و گیژ، تۆ بۆ ئەو نامانه ده درینیت، ناوى دایكت رهش ده كه مه وه و ناوى چه پسه ی دایكى له سه ر داده نیم. ناوى خالت رهش ده كه مه وه، ناوى كاكى له سه ر ده نووسم. ئەوان نامەى واى منیان به ده ست بگات، هه موویان به قاچاخ دینه وه دوام. دین...!! له خۆشى من ئەوان دین، ده لێن، دیاره دلیر گۆراوه، بوته پیاو، دیاره مامۆستا هه لكه وت راستى كردیته وه، دیاره كه سی هه بوو، ئەو راست بكاته وه، هه موویان رى ده گرنه به ره دین، تا من بین...!!

نامه كانى سه عید، شیوهى نویسنی، دارشتنه كانى، خه ته خۆش و زۆر نایابه كانى سه رنجى مامۆستا هه لكه وت و مامۆستا دلشادو هه زاره ها مامۆستاشى راده كیشا. ئەگه ر یهك ناوى له هه زرا ده ربازبوايه، ناوى جیرانیكى له ریژى ناوى جیرانه كانى له بیر چوبایه، ناوى هاورییهكى مه كته ب و عه سه كهرى و رۆژانى فیرارى و.. له بیر چوبایه. ناوه كهى له لایه كى تر نه ده نووسی، له ریژىكى ترا، نهیده ونووسی، هه روه ها سلاویش له فلان و مامۆستا فلانیڤ ده كه م، نا...!! واى نه ده كرد، نامه كهى ده دراند، وردى ده كرد، ده یكرده سه د پارچه ی ورد، چۆن وردو هیمنانه نویسیبووى ئاواش وردو نهرم نهرم دهیده راند. سه ر له نوی، دووباره و سیباره یهك نامه ی

دەنوسییو. ماندوو نەدەبوو، تاقەتی لە ریزکردنی سلاوەکان نەدەچوو..! چاوی کز نەدەبوو، پشتی لە دانیشتن بەدیار نامەیهک نەدەهیشتا، خەوی نەدەهات.

زوو ئەو رووبەر چرە دارستانە سەوزەیان تاشیبوو، چەندین داری بەرزو ناوشان ئەستووو بالا ئاسمانیان بریبۆو، ئەو رووبەریان بۆ ئەو کەمپە لەعنەتیە، تاشیبوو، لەبەردەمی شوینیکی بەرتەسکی مابۆو، ئەویش بەوداییه کرابوو، دروستکراویکی نوێی بە دارو ساج و ئەلمنیۆم و شوشەو کەرەستە نوێ قیتکرا بۆو، لەو بیناییە تازییەدا، کە بەشی زۆری بەر ئەو خیزانانە کەتبوو، کە منالی ساویان هەبوو، لەوی کافتریایەکی خاوینی شوشەبەندو بە کاوترو تەباخی تازەیان دامەزراندبوو.

پاش دوازدەهێ شەو هەموو چۆل دەبوو، نە تەقەو نە جۆلەو نە هاوارو شەرە جینیو چون و هاتنی تیدا نەدەما. سەعید، پاش ئەو دەمانەو درەنگتیش، زۆر درەنگتر، قوریەک چای رەشی لێدەناو پاکتیک جگەرە قاجاگی هەرزان و چەرخیکی دەبرد، دەچۆو ئەو کافتریایە، تەنیا نەرم و لەسەرخۆ نەوێک خشیە، منالییک بەئاگا بیینی. نەک کردنەوێ دەرگا کە دوو کەسی سوتاوی رووتی ناو ئامیزی خەوتوو بەئاگایی. بە هیمنی دەخشی، بۆ نەخشانندی نامە، بۆ بۆندارکردنی سلاوو بۆ قەیدی کردنی ناوی خزمەکان و هەقالەکان و... لە نامەیهک و دوو نامە و زۆرتەر دەچوو..!

خەریکی نامەکانی دەبوو، نامەکانی لەسەر میزە پانەکە ریزدەکرد، هیچیانی تەواو نەدەکرد، هەر دەمییک خەریکی یەکیکیان دەبوو. چەند دیری بۆ دایکی دەنووسی، دواپی یەکیکی تری تەواو دەکرد. تا یەکەم کەسی ئەو بەشە کەمپەکە هوشیار دەبوو، ئەو تەنیا بە کورسی و میزە تازەکانا و دەنووسا. هەر دەینووسی، نامەکانی ماوێهەکی زۆری خایاند. ئەو بەزەمی ئەو، بوە بیشتە خۆشە سەرزاری هەمووان، بەردەوام باسیان دەکرد، ناوی سەعیدو نامەکانی یەکەم هەوال بوو. لە وەرگرتنی رەفزو ئیقامەکان، لە پەییوێندی نیرو مییک زۆرترو گەرمتەر باسی دەکرا.

تا ئەو رۆژە پەرەژنە قالتاغەکە، بەسەری گۆپالەکە، ملی ئەوی راکیشاو سواری پشتەوێ ئوتۆمبیلە قوندە کۆنەکە کرد. تا لمووزری سەگەکە دەمووچاوی ئەوی بۆن کرد، بۆناسینەوێ، زۆری بۆنکرد. ئەو دەیزانی خاوەنەکە ئەمجارە ئەو پیاوێ دینیتهو. دەبی..! جوان و زۆرو بۆ ناسینەوێ بۆنی بکات. لیکاوێ چەوری، مشە مشی لە گەردەن و دەمووچاوی رامووسی..! سەعید، لە گەل سەگییک کەتبووێ پشتەوێ سیارەیهکی بچووێک، سەگەکە تا ناسی و جوان بۆنیکردو دلتیابوو، وازی لێهینا.

سەعید، بە ئاوێگری و بە تییری و بە لێری و بە ترسەو، زاویەکی بەزاوانەبووی سەرشۆر، گەرایەو. لە دوایدا، وەک پەیکەری جەنرالیکی سەرکەتوو، سەربەزرو بیباکانە لەبەردەم دلپرا راوەستا. ئالایەکی تازەیی پیش کۆمپانیەک بوو بە شکۆو دەشەکایەو. بواری ئەوی نەدا، زوو هاتە دووان، پیش ئەوێ ئەو بکەوێتە جینیو گالتە پیکردنی، زاری کرایەو.

— خۆت چەند جارت گێراوئەتەو، هەموومان ئەوێ جوان دەزانین. تۆ لە یونان چۆن پارەت پەیدا کردو. من پەنجە کام لە گەل زەیتون رینا هەلۆرین. من بیست سەعات بە پاپۆرا بۆ ئیشکردن، وەك ماسیەكان بن ئاوم لێداو. وەك نەورەسەكان، بۆ ئیشکردن فریوم. پارەم بە ئارەقەى نیوچەوان... تۆش بە شەوچەرە لە گەل پیرەمێردەکانى مەیدانى ئەمۆنیاى ئەسینا، بە شانازییەو ئەوەتان دەگێرایەو.

— من شەرم ناکەم، یەك رەنگ بویە، لەوەتى هەم باى زەمان دەمەهێنێ. خواری، كەماى گۆچان بویە، خواری!! وەك تۆ نیم، هەفتە یەك پێشتر، پێش پەیدا بونی ئەو ژنە، پێش ئەوێ سەگەكەى ئاوەگرت بکات، باسى دین و نوێژو... دەکرد. وا ئیمڕۆش ئەوەندە ئاوەگرى بە سەدان بارە خۆل و گل پاك نابیتەو. وات باداوەتەو، وا گۆراویت، كەسمان وا نەگۆراوى!!

ئەو شەوئەش سازەكەى عەلى و سوتانەكەى بەفرى چاوەروانى عەلى ئاگرەكەى كوژاندەو...!! یەخەى سەعیدی ئارەقە کردووى لە دەستی درى دلپى سەرشىتى دەرھینا. رەوشەكەى ئارام کردەو، جنەکانى رەواندەو. عەلى سویندى دەخوارد، راستى دەکرد، پیاوى درۆکردن و فشه کردن نەبوو، هەموو بروایان پێدەکرد، دەیانزانى چی بلیت، راستە.

(من لە شیرینە خەوو خەيالى قوول و بەستەلەكى بەفرى سربم، سازەكەم بەئاگام دینیتەو. كە سەعید، پەتى لە ملەو ژنە قالتاغەكە رايدەكیشى، سازەكەم بە دیوارەو دەنالینى. كە مامۆستا هەلگەوت، جۆگەى فرمیسك بۆ دوینى و منالەكانى هەلدەرئۆت، سازەكەم لە شوینى خۆى دەلەرزیت. سازەكەم بە ئاگایە، بەو خەلگەو بەندە، هەموویان دەبینى، لە هەر سوچیکى ئەو كەمپە بە کون و قوژنە، هەموویان دەبینى.

دەبینى، چۆن مولاژم ئازاد ئەوێ هەیهەتى، هەموو لە كێژە یەك سالیەكەى ئەو ژنە عارەبە سەرف دەكات، شەوان بە پارەى خۆى، مێردەكەى لەسەر مێزىكى چەور مەست دەكات، منالەكەى بە یارى و دیارى دەخافینى، تا بچیتە گۆژنەكە. سازەكەم زوو دەزانى، لەو ژوورە داخراوە هەست بەو دەكات. جەرگی دەسوێ، دەچەمیتەو. شەرم دەكات، دەتاوئیتەو. تاوانەوێ سازو ئاواز زۆر دەگەینى. سوتانى حەيران، هاوارى هۆرە، چریكەى بەستەكان، هەمووى هى ناخى بنیادەمە. سازەكە بە دیوارەو نیه، چاوكراوەو هوشیار لەم كەمپەكەدا دەسوئیتەو، لە دەرزى دەرگاكان لییان دەچیتە ژوورەو، خۆى دەناخیتە ناو جیگا و بالینگانان، زۆر خۆى رەپیش دەكات، دەروازەى نەپینەكانى دەكاتەو، گریبەكانى شلەدەكاتەو. نامەكانیان دەخوئیتەو.

ناوهرۆكى كێسەكانیان دەزانى. یەكە یەكە دەقى داوا وەلامەكانیان دەزانى، ناوى دادوهرەكان، کامیان دەستی شلەو زوو وەلام دەداتەو، کامیان كەم كەم رەزامەندى دەنیریت، ناوى وەرگێرەكان، کامیان روویان خۆشە، کامیان یارمەتیان دەدەن. هەمووى دەزانى!!

ترسم هەیه رۆژیک لەداخى ئەو، لەبەر درکاندن و ناسینى ئەوانە، سازەكەم بدزن، شونبەزى بکەن، شەق شەقى بکەن، لەبن پێیان وردو خاشى بکەن. زۆر دەترسم بى سازم بەیلنەو، یەتیمم بکەن، دایکوباوک و خوشک و

براکانم ئەنفال بکەن. سازه کەم هەناسە و چاوو دایک و ئیقامە و شوقە و پەساپۆرت و پارە پەیداکردن و .. سازه کەم خۆمە، سازه کەم سەمیل و شەرەفمە!! ئەو نەبی من و ئەوان دوو دنیای زۆر لەیەک دوورین، چەندین سنوورو تیلەبەندو سوپاو سەیتەرەو کەمینمان لە نیوانە. ئەو منی بەوان بەستیتەو، ئەو گۆی لە لایلیەکانی دایکم دەبیئت. ئەو ئەو وشە پیرۆزە دایکم بۆ دینی. سەردوڵکەکانیم بۆ هەلەگەری، فرمیسکە گەرمەکانی ناو ژوورە تاریک و بی ئاوو ساییتە مقەباو کۆنە گوش و کۆلانە تەنگەبەرەکانی ناو ئەستنبۆم بۆ دینی.

بە سازه کەو پیاوم، هەموو لیم کۆدەبنەو، هەموویان دەستم ماچ دەکەن، دەتاوینەو، شەرمم لیدەکەن، ئارەقە شەرمەزازی و شوورەیی جۆگە جۆگە روودەکەن، بۆم دینە سەرچۆک، تا درەنگانی شەوان دەمینینەو، تا هەوارە کەم چۆل دەبیئت ئینجا نەینی ئەمرۆژەم بە ئاسانی بۆ سپی دەکەن. بۆ من ئیعتەراف ناکەن، بۆ من نیە، ئەو سازه زمان و رفتار شیرینە. ئەو دەزانی چۆنیان بیئیتە زمان و دووان و وردو درشت هەمووم بۆ هەلەگەریژن.

کە بیزارو بی تاقەت و تەنیا دەبم، چاویکی لیدەکەم، تەماشای دەکەم، بزائم ناجولیت، ناهەژیت، ناسوتیت، تا شەو درەنگان، یەکیکیان بە ئەستۆی خەم و چاوی گریاوو دلێ شکاوو مەلوول بیئت!! تەماشای دەکەم، چاوم لە تەلەکانیەتی بزائم چۆن دەهەژیت. ژانە کە بۆ خەم و سوتان و دەستەرینی کێیە، نۆرە کەم بەستەزمانە بیئتە بەر قاپی ئەو لیبی بپاریتەو..!!

من زوو دەزائم، چاوم هەر لەو، بەو بەندە، بەو گریدراو، تا بزائم میوانم هەیه، کێ دێ، چی لە هەناو پەنگی خواردوو...؟؟!! ئەو دەو سەر ژوورە کەم دەدات و کرنۆش بۆ سازه کەم دەبات، دەبی دەستی بە چی سوتابی...؟؟!! کێ داخی کردوو، کام پەنگری، کام چوزوو، کام زەرگەتە پیو دەاو..!!

دین، شەوانە میوانیکم هەیه، دەک بە خیر بین، بەسەرچاوان، زۆر ریزیان دەگرم، زۆریان بۆ دەژەنم. ئەو هەناو نەینی و کولان و داپرانی بۆ من دەژنی و منیش سازه کەم، قوورگم، هەناوم.

ئەو دەبیئت، تیماری دەکەم، نەرم نەرم دەستی نازو ئارامی بەسەردا دادەهینم. برینە کە دەدۆزمەو، بە گوێرە قوولی زامە کە، من بۆی دەژەنم. من بی ئەوان هیچ نیم ئەوانیش بی من هیچ نین. بەیە کەو، تیماری ژانی رۆژانە یە کتری چارەسەر و تیمار دەکەین). \* \* \*

دەبوو سەعات دە ییش نیوهرۆ ئۆقرە نەدەما، دەهاتودەچوو، سەریکی لە دەرگا باریک و تەسکە کە قاشەکانی کەمپە کە دەبردە دەروو دوورو نزیک لە سیارە بچو کە دە پۆست رادەما. ئەو یە کەم کەس رووی بە رووی ژنە پانتۆل کورته کە پۆست دەبوو. زۆری تەماشاکردبوو، جوان ئاکارو شیو رۆیشتن و دەست و سویچی سیارە کۆلی پۆستە کە شارەزابوو. لەناو دەستیدا، لە بنهەنلگیدا، دیقەتی دەدایە زەرفەکان، هەر بە چاو دەیزانی چەند نامەو چەژنانەو بەریدی رەسمی تیدایە، لەناو بەریدە رەسمیەکانا، شارەزابوو، دەیزانی وەلامی ئیقامەیان لە گەلە یان نا..!! ئەو دەیووت، وەلامی ئیقامەکانی زەرفەکانی درێژو قەلەو باریکن، ئەگەر رەفرە کە بی، ئەو گەورەترە، قەلەوترە لە ئیقامە. هەروەها لەناو دەستی ژنە پرچ کورته پۆستیه چیه کەدا، ئیقامە

سیاسی و ئینسانی لهیه کتری جیاده کرده وه، زوو رایده گه یاند، ئیمرو تیدایه، ده بی چاره نووسی کئی تیدا بی...!!؟؟

ئه وهی گوزهری ده کرد، له ماموستا هه لکه وتی ده پرسی، پۆست هاتوه...؟؟

ئه ویش به دلنیا ییه وه، ده بیوت:

به ئی، پۆست هاتوه.

یان ده بیوت:

ئیمرو، دووشه ممه یه و پۆست درهنگتر دی!

وه لآمی دروست و راستی له ناو دهستی ده نان. سیاره بیجۆیه زه رده که ی پۆست، هه لکه وتی به شاره کان و ولاتان و جیهانی داخراوی ئەم که مپه گریده دا. وای ده زانی ئەو سیاره و ئەم ژنه چوست و خوین شیرینه تاییهت له بهر چاوانی ئەو دی، ئەو ژنه ی به چاویکی تر ته ماشاده کرد، که ده هات ته ماشای جانتا و زه رفه کانی ناو دهستی ده کرد، ته ماشای چاوی ده کرد. له چاوه کانی ئەویش ره فزو ئیقامه به دی ده کرا، ئەویش ده یزانی ئەو پۆسته ی ناو دهستی ئیقامه ی تیدایه، یان ره فزو...!! که ده گه رایه وه، له بهر چاوی ئەو ده بۆوه ژن، جوان دیقه تی ده دایه سمت و چۆک و پشتملی، له گه ل ههنگاوه کانی ده جولا، ئەو دوور ده که وته وه هه ناسه ی ئەو نزیکت به دوای ده رویشت. یه کهم ژنه که ده ییینی بۆ چاوی ناوستی، ته ماشای جوله ی سمتی خری ناکات، یه کهم ره گه زی میینه یه، بیر له هه ناسه و تاوانه وه... ناکات.

ئه و هه ر وتویه تی، ناسکی په نجه، لووس و سپی و نه رمی، واته ژنی شوخ و ته ر. کهم پیاو هه بووه، تامی ژن، جوانی ژن، زه ریفی ژنی له ده ست و په نجه کانی به دی کرد بی. پیاوی وه که ئەو ده گمه ن بوو. به لآم، وا لی ره، ته ماشای نه رمی و شلی و ناسکی ناکات، وردو جوان ته ماشای زه رفه کانی ناو ئەو ده سته نه رمه ی ده کرد، هه زی ده کرد ده سته نه رمه کانی، په نجه کانی له ناو به ندو ده سته و ده قی نامه کانا دیار نه بی، ئەو ده سته ی ده یوست، به نامه و وه لآم گران بی، نه که نه رم و ته رو نیان بی...!!

ژنه پۆسته چییه که هه موو به یانیان روو به رووی ده بیته وه، له پیش ده رگا که چاوه روانی ده کرد، هاوشانی ئەو ده چوووه ژوو ره که، ئەو که پۆسته که ی له سه ر میزه ئالۆزو گه وره که داده نا، یه که یه که، خیرا، یه کهم جار له ناوی خۆی ده گه را، له ناوی کورده کان ده گه را، ناوی هه موومان ی له به ربوو، ده یتوانی نامه کان وه رگری و زوو بیگه ی نیته خاوه نه کانیان، ئەوه ی نامه ی هه بووا یه، ده یتوانی به و چیستانه، له ده رگا که ی بدات و به ئاگای بی نیته.

ئه و ده بیوت، ئەو روژه ی سیاره زه رده که نه هیته، ئەو روژه ی زه رفه کان نه گه نه ناو که مپه که، هه وا که مته ر، میشله زۆرتره، شه و درپژت ره، زووتر تووره ده بن، که میان ده خوارد، زۆریان ده خوارد وه، زۆرت ره چاوه روانی کرد نه وه ی ده رگای ژوو ره که ی عه لی ده کهن، زۆرت ره شه ی دای سازه که ی ئەو ده بوون. ئەو وای ده زانی ئەو روژه ی نامه نه بیته، دا برا وه، کهس ئەوی له بیر نییه، گرنه گ نامه یه که هات بایه، زۆر گرنه گ نه بوو نامه که بۆ کییه،

گرنگ ئەوه بوو، نامە، واتە ناردن و بەریکردنی هەوالی تازە، واتە هاتنی زۆر شت، ئەو دوو رۆژە پشودانە، ئەو رۆژە سیارە کە لەناو گەراجە کە دەزگای پۆست رادەگیرا، ئەویش مە کینە خۆشی و هەوالی رادەوهستا.

بۆ پشودانی نامە و هاتنی پۆست دوو رۆژە...!!

کە ئەوان لە هەفتهیه ک دوو رۆژیان کردیتە پشودان...!!

ئەوان حەز بە پشودان دەکەن!

تا بچنە سەر کەنارەکان و خۆیان رووتبکەنەوه!!

تا شەوه کە زۆر بخۆنەوه...! تا میوانیان بێت...!!

تا برسی بن، تا تیر بن، تا بخۆنەوه، تا...!!

ئەوان دوو رۆژیان کردیتە پشودان، تا دوو رۆژی درێژ دەموچاوی ئەوان نەبینن،

تا پۆستەچییه کە نەیتە ئەو ریگا دووره،

تا کاربەدەستانی ئەو کەمپە دوو رۆژ دوور بن لە گۆمی بۆگەنی کەمپە کە،

تا...!!

ئەویش ئەو دوو رۆژە بە دوو هەفته و بە دوو مانگی دەزانی...!! چاوهروانی ئەو دوو رۆژە زۆربوو، درێژبوو،

تەواوبوو و هاتنەوهی دوو شەممە نەخۆشی و مردن و ژان و تاوانەوهبوو. ئەوان وایان لێکدا بوو، کە رۆژانی

دوو شەممان وەلامی ئیقامە و رەفەزەکان زۆرترن، هەموویان لەو رۆژە زۆرتەر بەری دەکرین.!

چاک دەیزانی کێ لەوانە هیچ نامە ی بۆ نەهاتوو.!

کامیان وەلامی وەرگرتیتەوه!

کامیان، کێ! نزیکه و زۆری نەماوه بۆی دەربچیت...!!?

کێ نامە ئهستووری چەند نامە لەناو یهکی بۆ دیت...!!

کێ وینە ی زۆر بۆ دیت...!!

کێ چاوهرییه و نامە ی بۆ نایت...!! کامیان نامەکان زۆر دەخوینیتەوه، لەگەڵ دیرەکانیان دیر فرمیسک

دەریخت...! هەمووی دەزانی، مامۆستا هەلکەوت، پولهکانی دەناسی، هی هەموو ولاتانی بە خیرایی لەیه کتری

جیاده کردەوه.!

هەرسیکیان لەسەر قەرەویله ی دووهمی ژووره کە ی عەلی جیگایان بۆ خۆیان سازاند، روویان لە عەلی کرد،

تەماشای ژووره کە یان کرد، ئەویش تەرمە و لەناو گۆره سپیه کە ی راستبوو، بە کاوبۆیه کی باریک و فانیله سپیه

بۆرە کە هەلسایه وه، دەموچاوی بە دەستە پانه وشکه کە ی پاککرده وه، بە ئەنگوسته باریکه کانی چیق و چهوری

و تەرابیه کانی هەر چوار گۆشه سیسه کانی چاوانی پەرتکرد، لینگە درێژه کانی بە ئاسانی لە رۆخی قەرەویله کە

شۆرکرده وه، بە ئاسانی دەسته درێژه کانی گەیانده کۆنه تەسجیله کە ی، بە زەحمەتی دوگمە شکاوه کە ی پالداو

قرتهی لیوه هیئا، به جیره‌که‌ی زانی که‌وته کار، کاسیته‌که‌ی له‌و گۆره بوو، به نازوه ده‌ستیکی لیئا، ده‌نگه‌که‌ی سازترهات.

که‌ی ئه‌وه‌ی ته‌واوکرد، واته له‌ خه‌و هه‌لساوه، ده‌رگاکه‌ی له‌سه‌ر پشته، عیاده‌که‌ی کراوه‌ته‌وه، سازه‌که‌ی ئاماده‌یه، ئه‌وه‌ی ده‌یه‌وی بیته، ده‌توانی بیته، پاش عه‌سریکی ده‌نگه‌و عه‌لی له‌خه‌و رابوه، عه‌لی له‌ مه‌ستی و تاوانه‌وه‌و سوتانی ئاواز بویته‌وه، ته‌واو خۆی سازکردوه، هه‌ناوی ته‌ژی ئاوازو پاک‌ی و ته‌نیایی و سوتانی بیته دووکه‌لی عیشقه...!!

- ده‌زانی ته‌مجاره بوچی هاتوین...??

- نا...!!

- هاتوین... (هیشتا ئه‌وان هیچیان نه‌وتبوو) .

- به‌چاوان، منی بیته‌سته‌لات، منی بیته‌دایک، منی زۆر ته‌نیا، چیم له‌ده‌ست دی، ئه‌دی نایینی شه‌وان، سوتاوو برژاوو دزراوو حیزو قونده‌ر، له‌ ده‌رگاکه‌م دینه‌ ژووری، تا به‌ره‌به‌ری به‌یانیان رووبه‌رووم داده‌نیشن، ئه‌وان من به‌ شیته و دین ده‌زانن، دینه‌ سه‌رچاکی من، دین تا تاو له‌زرو سوتان و ده‌راوکی به‌ریان بدات، دینه‌ لای نه‌خۆشیکی ماندووو هه‌ناسه‌سوار، تا چاکبینه‌وه...!! خۆیان نه‌خۆشن، دینه‌ سه‌رگۆره‌که‌م، تا من چاره‌سه‌یان بکه‌م...!!

- نا ئیمه بو ئه‌وه نه‌هاتوین!

- بوچی هاتین، من له‌ سوتانی " شوانه " فیری سوتان بووم، دووکه‌لی ئه‌و قووورگی گرتم، ئه‌و ده‌سوتا منیش گه‌رم و سارد ده‌بووم، له‌رزم ده‌گرت، ده‌برژام...!! ئاگردانی سوتانه‌که‌ی، ته‌نیاییه‌که‌ی، نه‌فره‌تکردنی ئه‌و فیری کردم، راهاتم، من سوتاوان به‌چاوو روو و هه‌نگاو ده‌ناسم. ئه‌و ده‌هات، که‌ باران شه‌قام و کۆلان و بازاری لولده‌دا، که‌ گه‌رما هه‌مووانی به‌غارده‌خست، هه‌موو بو سابات و نه‌واکانیان ته‌نگاوبوون، ئه‌و ده‌مانه‌ی ئاسۆی به‌رچاوان ته‌نیایی دروستده‌کرد، ئه‌و به‌ لوللی، به‌ سوتاوی، به‌ گریانه‌وه‌ ده‌هات، یه‌ک به‌ ده‌نگی، له‌ناخه‌وه، هاواری ده‌کرد...!!

ده‌ردی دلی من زۆر گرانه، ده‌ردی دل...!

ده‌ردی دل، لای تو ئاسانه، ده‌ردی دل...!

به‌یه‌که‌وه سه‌رمان به‌یه‌که‌وه ده‌نا، دنیا کش و مات، چاوی که‌سمان لی دیارنه‌ده‌بوو، ته‌نیا، بو یه‌ک ده‌سوتاین، من گه‌رم ده‌گرت، ئه‌و منی ده‌کوژانده‌وه، ئه‌وی سوتاو به‌ هاوارو ناله‌ی سازه‌که‌م ده‌کوژایه‌وه. سوتانی ئه‌و عیشقی سازو ئاوازی فیرکردم، بو خۆی، ته‌نیا بو سوتانی به‌فری دلی خۆی گۆرانی ده‌ووت، بو یه‌ک که‌س ده‌سوتا...!! له‌و فیربوم.

بواریاندا تا له‌ هه‌موو قسه‌کانی بووه، تا ژانی به‌رده‌وام و کوشنده‌ی دووری دایکی به‌رییدا.

بواریاندا، نەرم نەرم گوێیان راگرت، بۆی سوتان. رسته كان، وتاره كەى تەواو كرد. هەموو ئەو وتارەیان لەبەر بوو، پێشەكى بوون، سەرەتای كوژاندنەوه بوون. ئینجا پرسیان:

(عەلى، تۆ هێچ ناو نیشان و ژمارەى تەلفۆنى داىكت لە ئەستنبۆل نازانى هێچ شتێ شك نایینی!! هێچت لە بێر نیه، ناوی، خزمی، ناسیاری، ئەوانە خێزانانەى پێش دەرچوونی ئیقامە كانیان لە لای ئیوه مابونەتەوه، پێش گەرانه وەیان لایان دابی، بۆ شەوی، بۆ قەرزى، بۆ...!! كەست لەبێر نەماوه، ئیوه سەرەرى بوینه، ئەوهى هاتبى، گەراییتەوه.. لای داوه. كەسى وات لە بێر نەماوه، یان، كە دەرۆشتن ناو نیشان و ژمارەى تەلفۆنى هەلەیان جێدەهێشت، خودا حافیزیان نەدەكرد. كەست لە بێر نەماوه..!!؟؟).

بە كلیله كەى ملی دەرگای سكوپه ئاسنەكەى كردهوه، بە كلیلی دووهم چه كمه چه كەى كردهوه، لە پەنایه كى پاكتیكى جگەرەى كوئی دەرھینا، جگەرەكە كانى بەتال كەرد، لە پەنا كاغەزە بەسیمی كە، كوئە كاغەزێكى كوئ و ئەو پارەى لە رۆژانە كەى مابۆوه دەرھینا، كاغەزەكەى لەبەر دەرھیمان دانا. كاغەزەكە رووچى لەبەر نەمابوو كوئ و شریوو، لەمیژبوو دەرکرا بوو، زۆر لە گیرفان و جزدانان هەلگیرابوو. كاغەزەكە بەقەد ناو لەپێك دەبوو، چوار قەد بوو، نوشتابۆوه. كە دەرە كانیان بە نەرمى كردهوه، لە رووی ریمان، چەند دێرو پیت و ژمارەى شاش و دوورلەیهك و سراوه و رۆشتوو یان بینى. لێیان پرسى:

- ئەو پارچە كاغەزە شاش و گەچراوه چیە..؟؟

- كە هاتم، كە شەوه كەى تەسلیمی دەستی قاچاخچیە كەیان كردم، ئەو پاچە كاغەزەیان لە جزدانەكەم ناخنى، وتیان، ئەوه ناو نیشان و ئەدریسە، بەوه دەتوانی بماندۆزیتەوه. نامەمان بۆ بنوسە، هەوات با بزاین..!!

- نامەت بۆیان نوسی..؟؟

- نا..!

- بۆ..!!؟؟

(بەنەرمى و بەشەرمەوه، هاتە وەلام)..

نازنام، من هێچ نازنام، لەدايكم دوورم، هێچ نازنام، ئەو لێرە بوايه خەمى لێدەخواردم، ئەو دەتوانی خۆى بدۆزیتەوه، ئەو منى پێدەدۆزیتەوه، من ئەوم پێنادۆزیتەوه، من بى ئەو..

پارچە كاغەزەكە هەرسێكىانى لەیهك نزیك كردهوه، سەریان هینایه نزیك یەك، چاویان لە تێپەكان گیر كرد، ورد لە پیتەكان ریمان، بۆیان روونبووه، ئەو پیت و ژمارانە ئەدریسە، بەلام! دیار بوو، ئەدریسێكى بزرو نادیار بوو، ئەوهى دیار بوون سەرابونەوه، ئەوهى گەنگ و مانای شوینی دەگەیاندا، ئەوهى دیارو مەبەست بوون، نەمابوو..!! چەند پیت و ژمارەیهك بە ئارەقای رینگاو خۆشاردنەوه و ترس و شاردنەوهیان رەشبوونەوه، چەندی بە لوولدان و گەچرانى نەمابوون..!! ئەدریسەكە، تاكە هیواى عەلى بوو، داىكى بدۆزیتەوه. ئەدریسەكەش، وەك خۆى حالى شریوو، ئەویش وەك ئەدریسەكە بى سەروبن بوو..!!

ماموستا دلشادو ماموستا هه لکهوت و مه لا برايم، هه موو زانين و خوینده واری خویمان لهو پارچه کاغزه، لهو ئەدریسه له ریگا ماندوو کراوه سەرفکرد. ئەدریسه که یان گەیانده لای کرمانجەکانی که مپه که، تا ئەوان شارەزایی خویمان له ناوو ئەدریسی ناو کوچەو گەرە که کانی ئەستنبۆل بە کاربیین، ئەوانیش، ئەو هی هەر ئەو جارە ی که بۆ دەربازبوون و راکردن و پەرینه وه لهو شارە گوزەری کردبوو، ئەو هی زۆری لهو شارە بە سەربردبوو، بە لأم لەتە مەنی ئەو یی، له رۆژانە ی ژیا نی پر زەحمەتی ئەو یی، کاری بە ئەدریس و نوسین نەبوو، ئەو هی کوردی نەدەزانی و نەیتوانی هێچیان لی حالی بیت..! ئەوانیشی سەرفالکرد، مەسە لەی عەلی له ساز وەرگرتن و سەدای سوتانی ئاواز لای ئەوانیش گەیشته گومبوونی دایک و سوتانی بە فری هەناوی گەرمی چاوەروانی..!!

پارچه کانی ئەدریسه که یان بە هه موو شیوازو زانیاریه کهان به سته وه، پسته کانیان به یه که وه گریدا، ژماره کانیان ریزه ندرکرد، پارچه کاغزه نیوگیانه که یان کرده ئەدریسی دایکی عەلی.

ئەو کۆنە که لاو هی دایکی بە پارهیە کی زۆر کهم تیدا دەژیان، ژووریک و لاچاوه یه که، ئاودهستی کی نەوی، تاریک، کهم ئاوو بیدەرگا و بی ئەدەب. ژووریک تاریک، تەر، بی قالدرمه و سەربان. ئەو ژوورە یان، هه واری ئەم شارە جه نجال و گەورە یان له چاو خانووه که یان، له چاو مائی هه ولیریان، کۆریتە سەگیک باشترو خاوینترو به ئەدەبتر بوو.

ئەو ژوورە یان بە ملیونه ها لیره و بە دەست ماچکردن و پارانه وه بە کرێگرتبوو، بۆ چاوپۆشین بەرتیلیشیان دەدا. بۆ ئەو نەوا و که پەریان، ئیواران، نیوه شه وان، هەر یه کیکیان شه کهت و ماندوو، له کارو چاوەروانی به خشه خش ده گه رانه وه. دایکیان وه ک مریشکیکی دلسوژ، هه مووانی له بن باخه لی، له بن باله نەرمه کانی جی دەکرده وه، هه موویان به ئاسانی جیگایان دەبوو، چونکه باو ههش و ئامیزی دایکی به وه فاو به فرمیسی گەرمه، بۆیه ده حه وان وه، نەرم نەرم پەپوله ی خه و ده خزیه چاوه کانیان. لهو باو هه شه گەرمه دا، لهو نازه شکۆداره، به شی عەلی، شوینی عەلی، نەرم و گەرم و ئارامه که بوو..!!

- عەلی ئەوه ئەدریسه که مان مسۆگەرکرد، با نامه یه که بۆ دایکت بنوسین..!!

- نامه..!!!

- نامه.. به لی نامه یه که ده نوسین و به یانی بۆتی پۆست ده کهین، به هه فته یه که ده گاتی..!

(بۆم بنوسن، تاییهت بۆ دایکم بیت.)

بۆم بنوسن، دایه گیان به قەدی قوولی و پانی دەریای ئیجه خۆشتم دەویت..! وه که شه پۆله کانی بۆ تۆ شیتم، وه که چاوه کانی له دووری تۆ شین هه لگه راوم.

بۆم بنوسن، دایه گیان، هۆده سازیکم پهیدا کردوو به بۆنی تۆی پپوهیه. ته له کانی وه که بسکه کانت، وه که کهزیه کانت نەرم و شلن. سازیکم هه یه، ده سته لاتی حکومه تیکی به هیزی هه یه، ئەو هی ده سته لاتدارانی ئیره و ئەو ی بۆیان چاره سەرنه کرا، ئەو ده توانی..!! هه رگیز سازی وا ئەفسوناویم نەدیوه..! سازم نەبینیوه، پۆلیس و

پیشمه رگه و پارێزهر و دۆلبهرو دایک و باوک بێ...! سازم نه بینیه، هه موو زمانیک بزانی، له زمانه کانی ئەو که مپه گه ورهیه بگات.

کیسه کان شیده کات.! گریه کان شروقه و ئاسان ده کات.!!

سازیکم ههیه، به فر ده سوتینی...!!

دایه سازه کهم وهک سینگی تو گهرمه، وهک چاوه کانی تو ده گریت، وهک رومهتت ده بریسکیته وه.!

دایه.! وام ده زانی ههر من سوتاوی تو، ههر من کوری دایکی خۆم، ههر منم تا سمیلش رهش بوو له باوهشت نوستووم، وام ده زانی ههر من بو دایکم سوتاوم.

لهو که مپه گه ورهیه دا، لهو پاپوره شهق و شپردا، لهو قه حپه خانهیه دا، لهو گرتوخانهیه دا، هه موویان بو دایکیان ده سوتین، هه موویان...

توخا بۆم بنوسن، چۆنی باشه وام بو بنوسن، تا ئەو بالا بکات، تا چاکبیتته وه، تا ریژهی شه کره کهی دابه زیت...!!

دایه...!! ده ستیکم تو به بهرۆکی خۆت راهینا، "شوانه" ش دهسته کهی ترمی به ساز ئاشنا کرد، ههر دوو کتاتم له ده ستچوو، ههر دوو کتاتم گوم کرد، دهستم له ههر دوو کتاتن به ربوو. بو ههر دوو کتاتن ده گریم، بو توو بو شوانه ده سوتیم.

ئه گهر ئەو نامهیهت به ده ست گه یشت، ئەوه چاک ده زانی دلێ تو له کام خال و له کام گۆشه ی ئەم دونیا یه لیده دات. تو نازانی دنیا چهند گه ورهیه، تو نازانی ئیجه چهند پانه...!! تو نازانی من چهند دوورم، سۆزی تو یه، له بهر تو یه من بهر گریم کردوو، بو تو یه من ماوم، ئەوهی منی پاراستوو له بهر چاوانی تو بووه و بهس...!! ئەگه رنا من ده ربازنه ده بووم، ئەگه رنا سازم ده ستنه ده که وته وه، ئەگه رنا نه ده ژیا م...!

زوو وه لأمم بو بنوسنه وه، زوو وه لأمم بده نه وه، ههر ئەو رۆژهی دوکانداره کهی سهر کۆلانه که تان که نامه کهی له ده ستت نا، که خوناو بو تی خوینده وه، که هاوار دووباره بو تی خوینده وه، که میوانه کان بو تیان خوینده وه، که دلێت خویندی وه، که چاوت بین، بو بنوسنه وه، پاش من، ئەو چهند مانگه چۆن ژیاویت، چۆن هه ناسهت هاتوو...!! بو بنوسه وه، من له سه ر ئاوو ئاگرم، من چاوه روان ده بم...

بو بنوسن، به دایکم بلین، من ده لیم:

بێ دایکی و یه تیمم پیوه دیار بووه، لهو ریگا دووره، دایک و دوعا کانی باشتین و پیرۆزترین بواری بوو رزگار بوون. جاریکه تر یه ک بست، یه که ههنگاو بێ ئەو رینا کهم، دوور ناکه ومه وه، تو به...! دایه...)

نامه کهیان نوسی، به خوینی سوتان، به راستگویی خو شه ویستی. بو به یانی ئەدریسه کهیان به دوو دلێ له سه ر نووسی. به لأم...!! پاش چهند رۆژیک، پاش هیواو چاوه روانی و رویشتن به هاوشانی دیره کان، پاش ئەوهی هه موویان چاوه روانی وه لأمه که بوو، نامه که گه رایه وه، یه کهم نامه له پۆستی ئەو شاره و بو ئەم که مپه و بو

عەلی، ئەو نامەییە بوو، کە ئەدریسە کە ی هەلەبوو، نەگەیشت، چوو ئەستنبول و چوو گەرە کە کە و چوو ئاسمان و بە بآلی هەموویان فری، گەرایەو.

نامەییەکی گریاو گەرایەو، نامەییە کە ی سوتاو گەرایەو، نامە کە چوو نزیك کۆنە خانووە کە یان، نامە کە گەیشت، بەلام بۆ گەرایەو...!! ئەو پرسیارە، وەلامە کە ی لەسەر نەبوو. کە نامە گریاو کە گەرایەو، سازو عەلی و هەموو کە مپە کە بەیە کە وە گریان. سازە کە بۆ عەلی دەگریا، عەلی بۆ هەوال و نامە ی گریاو دەگریا. نامە کە ی بون دەکرد، هەلگێرو وەرگێری کرد، لی دەپرسی:

توخوا دایکم نە مابوو؟! نامە کە راستم پی بلی، دوو کانداریە کە بە کرمانجی چی پی ووتی، راستم پی بلی مردنی دایکم لی مەشارنەو، مردنی کە سی دلسۆزو سوتاوو.. لی مەشارنەو. راست و دروست لەناو دەستم بنین، وەك ئەوانە بە بی شەرم و دوودلی رەفزە کافمان لە دەست دەنین. شەرم ناکەن، بی منەتن، زەرفیکی قەلەو چەند لاپەرەییە بۆ رەش دەکەنەو، چەند بیانۆت بۆ دەدۆزنەو، بیانۆیە کانیشت بە چەند بریارو برگە ی یاسایی گریدە دەن. راستم پی بلی، نامە کە بۆ نەگەیشت، هەر لەبەر ئەوە ی ئەدریسە کە پارچە پارچە ببوو، دەستە لایتم نەبوو، لەوە باشتر ئەو پارچە کاغەزەم پی هەلنە دەگرا، هەر ئەوەندەم لە دەست هات، لەناو دل و هەناوم توند کردبوو، لە دل و خوینم نزیك کردبوو...!!

ماویەتی.